

# Yùwanì

andí ìbhà rí kisé nǐ bhàrwà

Yàrí bhàrwà ò ì nòtù ádròdrò dhu tí dhu

Ìbhà rí kisé nǐ Yùwanì andí bhàrwà nandí ale nítè ndí «mùkàrù» tí, oyo rí kisé bhàrwà ò ka kòzè dhu bhèyi. Ndí ale ní kànìsà ùnda arí atdí ale. Dhu àla ndí kà ràrí mbèmbè Yèsù Krístò bhà uvitatále Yùwanì. Pbetù, kòrù òvòna òru tí. Ka kirè nga kà rónzì ka Ídzi Mákùrù rǒ òmvù-okú dǒ rò.

Kándí yàrí bhàrwà Gàyò tí kátina atdí mùkrístò tǒ. Ka nǐ? kànìsà ùnda arí ale, ndàdù Ídzi Mákùrù t'ánòta tǒ ì nípfò 'òngò ùbhi ùnòna rǒ ale dzànà ònzì, fíyó kígbò ò abádhí òwù ùvò rò.

Bhàrwà-nyitù ka kòhù tí dhu

- Bhàrwà-dòkpa (1-2).
- Yùwanì rǐ Gàyò ìfù ka kí kàsùna-okú dǒ rò dhu (3-8)
- Diyòtréfè mà Dèmètríyò màna tó mùtso (9-12).
- Bhàrwà ríku dòná rǒ ovita (13-15).

Yùwanì rǐ Gàyò nòvì dhu

(Mát 10.40-42)

**1** <sup>1</sup> Ìma, Mùkàrù-akpà tírò, ma mí dhu àndí indù Gàyò, ìnyi òdhìdu, yà atdí dǒ ma mózè, ndírò obhóngà dǒ ma mózè. <sup>2</sup> Òdhìdú, yà atdí dǒ ma mózè nyí rò, dhu àkà kóró pbàkù dhu-tsí rùbhi mbèyi. Dhu àkà ngbòna rǐ? mbèyi àdhàdhì nyí nyí? mbèyi afínà ònà rǒ dhu bhèyi.

Yùwanì rǐ Gàyò ìfù kàsùna-okú dǒ rò dhu

<sup>3</sup> Ìdhèdu ìka ndí atdí dǒ, àlè t'ádóna níwù ùvò ìrò, 'àdù dhu àwe nyènyètsi rǐ? obhóngà dǒ, ndírò nyí nyarùbhi obhóngà ò tí dhu dǒ rò. <sup>4</sup> Ìdhèdu nìka ròsè dhu ní pbàkà inzo rùbhi obhóngà ò dhu ma mìrì dhu. <sup>5</sup> Yà atdí dǒ ma mózè nyí rò Gàyò, nyí nyítè a'uta nà nyí nyí? dhu kpangba yà àlè t'òdhìna \*pbàkrístò dzànà nyí nyónzì dhu-otù ò, ìmbà f'ì inzá nyí nyéni ale màtí. <sup>6</sup> Abádhí íwù fíyò nyí nyítè àzè nòvò \*kànìsà-ònzì. Ní ma mònzì nyí, nyónzì abádhí dzànà fíyó abhi ò, àdhàdhì Kàgàwà-nyìkpò òfò rí dhu bhèyi. <sup>7</sup> Obhò tí, abádhí òpè abhi Yèsù Krístò-òvò-okú dǒ rò, ìnzì ì rònzì atdí dhu mà inzá Kàgàwà nùni ale-fò. <sup>8</sup> Nírò àlè nyé, dhu àkà àlè rònzì kòkò àlè t'ádóna-tídò dzànà, ndíní àlè kí? tí iwà àlè kònzì obhóngà tó òte t'ándota tó kasù atdíkpà abádhí màna dhu tí.

Diyòtréfè mà Dèmètríyò màna tó mùtso

(Mbà 22.1; Luk 20.46-47; 1Kò 4.18-21; 1Pé 2.12)

<sup>9</sup> Ma mándí dhù-ngba kànìsà tǒ. Pbetù, Diyòtréfè, yà ndí kànìsà ò kóró dhu dǒ ndí nòzè ndí? ádrèngbàle tí ale, nádù nzá fíyò ma mùyà dhu à'ù. <sup>10</sup> Ní, ndí dhu-okú dǒ rò ní ndí, ma mára àhà nínaganí, ma mítsi yà kàrònzina nzére dhu nùte kóró. Kárfi nzére dhu náwè dǒkà indrù-ònzì. Ròsè tǒfídǒ, kárfi ndùvò ìnzì ndàko abhi ò rǐ? ngàkpà pbàkrístò. Ndírò, ì pbàkrístò nòzè 'àko ale-tsù nùtò kárfi ìnzì ràko abádhí, ndàdù àrà òdìna rǒ kànìsà ò rò. <sup>11</sup> Òdhìdú, yà atdí dǒ ma mózè nyí rò, dhu àkà nzá nyèngù nzére dhu ònzì arí ale-owù. Pbetù dhu àkà nyèngù ìdzi dhu ònzì arí ale-owù. Ídzi dhu ònzì arí ale ní Kàgàwà bhà ale. Pbetù, nzére dhu ònzì arí ale nùni nzá Kàgàwà.

<sup>12</sup> Dèmètriyò-okú dè rò, kóró ale rí ídzi dhu àwě. Ndirò, kàbhà obhóna rí kàbhà ídzìnga nítè ndítírò. Ndirò mǎ'í mà, mà mǎ kàbhà ídzìnga nítè átò. Ndirò nyi nyèni wà dhu, yà ma maráwěna kà dǎ dhu rǎrǎ obhó dhu.

Bhàrəwà rǐku dòná rò ovita

<sup>13</sup> Ma mǎ'í indè ma mándina ábhǎ dhu nyú nà. Pbéù, ma mòzè nzá mandí i dhu bhàrəwà ǎ indè. <sup>14</sup> Nírò, atdyúdu ní mala nyi inzá òtrò idho ǎ, àlě rǎdè òte àlě-tsè nyú ǎ. <sup>15</sup> Dhu àkǎ nyadi màrəngà ǎ. Odhínə òvì nyi mběyi. Ndirò, òvì nyóvì odhídu kóró, nyovì ngǎtsi ale ovòna nyú rǎ.